

मा.उच्च न्यायालय मुंबई, खंडपीठ नागपूर येथील
याचिका क्र. २५९७/०६ व २५८५/०६ संबंधी उच्च
न्यायालयाने दिलेल्या आदेशानुसार स्थापन
वेतनत्रुटी निवारण समितीच्या शिफारशी
स्वीकारण्याबाबत.

**शासन निर्णय
महाराष्ट्र शासन
वित्त विभाग**

शासन निर्णय क्रमांक : वेपूर-१२०७/प्र.क्र.२२/०७/सेवा-९
मंत्रालय, मुंबई-४०००३२,
दिनांक : २६ जुलै, २००७

- वाचा :- १) शासन निर्णय, वित्त विभाग क्रमांक -वेपूर-१२९६/प्र.क्र.३९/सेवा-१०, दिनांक ५ डिसेंबर, १९९७.
२) शासन अधिसूचना, वित्त विभाग क्रमांक-वेपूर-१२९८/प्र.क्र. १३/९८/सेवा-१०, दिनांक १० डिसेंबर १९९८.
३) शासन निर्णय, वित्त विभाग क्रमांक -वेपूर-१२९८/प्र.क्र.१२/९८/सेवा-१०, दिनांक १६ डिसेंबर १९९८.
४) शासन निर्णय, वित्त विभाग क्रमांक -वेपूर-१२०१/प्र.क्र.४/२००३/सेवा-९ दिनांक ३ नोव्हेंबर, २००३.
५) शासन निर्णय, वित्त विभाग क्रमांक -वेपूर-१२०४/प्र.क्र.९/सेवा-९ दिनांक ११ ऑगस्ट, २००४.
६) शासन निर्णय, वित्त विभाग क्रमांक -वेपूर-१२०१/प्र.क्र.४/२००३/सेवा-९ दिनांक २७ फेब्रुवारी २००६.

प्रस्तावना पाचव्या केंद्रीय वेतन सुधारणेच्या अनुषंगाने राज्य शासनाने संदर्भ क्र.१ अन्वये नियुक्त केलेल्या राज्य वेतन सुधारणा समिती, १९९७ च्या शिफारशीच्या आधारावर राज्य शासकीय व इतर पात्र कर्मचाऱ्यांच्या वेतनश्रेणीत संदर्भ क्र.२ नुसार महाराष्ट्र नागरी सेवा (सुधारित वेतन) नियम, १९९८ अन्वये दिनांक १ जानेवारी, १९९६ पासून सुधारणा करण्यात आली. या सुधारित वेतनश्रेणीत काही त्रुटी राहिली असण्याची शक्यता लक्षात घेऊन संदर्भ क्र. ३ अन्वये वेतन त्रुटी उच्चस्तर समितीची नियुक्ती करण्यात आली होती. सदर समितीने आपला अहवाल दिनांक २९ डिसेंबर, १९९९ रोजी शासनास सादर केला. उपरोक्त वेतन त्रुटी उच्चस्तर समितीपुढे ज्या विभागांना त्यांच्या अधिपत्याखालील पदांच्या वेतनश्रेणीतील त्रुटी दूर करण्याचे प्रस्ताव विहीत मुदतीत अथवा अन्य कारणांमुळे सादर करता आले नाहीत, अशा प्रस्तावांचा विचार करण्यासाठी वेतन असमानता समितीची स्थापना संदर्भ क्र ४ अन्वये करण्यात आली होती.

२. वेतन असमानता समितीचे कामकाज सुरु असताना काही विभागांच्या अधिपत्याखालील पदांच्या वेतनश्रेणीत परस्पर सुधारणा करण्यात आली अशा दिनांक १ जानेवारी, २००४ पासून खाली नमूद केलेल्या संवर्गांच्या वेतनश्रेणीमध्ये सुधारणा करण्याबाबत घेतलेले निर्णय रद्द करण्याचे आदेश वरील संदर्भ क्र.५ येथे नमूद दिनांक ११/८/२००४ च्या शासन निर्णया अन्वये निर्गमित करण्यात आले:-

(१) अन्न व औषध प्रशासनातील अन्न निरीक्षक गट-क (अराजपत्रित) गट-ब मध्ये व पर्यवेक्षक (अन्न) गट-ब (राजपत्रित) ही पदे सहायक आयुक्त (अन्न) गट-अ मध्ये उन्नत करून त्या पदाची वेतनश्रेणी लागू करणे.

(२) मुख्य अधिकारी, नगर परिषद गट-क मधून गट-ब मध्ये ४० पदे, गट-ब मधील १३६ पदे गट-अ मध्ये रूपांतरित करणे.

(३) सहायक निबंधक, सहकारी संस्था - ४९९ ("ब" गटातील) पदांपैकी १५० पदे गट-अ रु. ७४५०-११५०० या वेतनश्रेणीत रुपांतरित करणे.

(४) कृषी संचालनालयातील कृषी सहसंचालक, अधिक्षक कृषी अधिकारी, महाराष्ट्र कृषी सेवा वर्ग-१, महाराष्ट्र कृषी सेवा वर्ग-२, कृषी अधिकारी (वर्ग-२ कनिष्ठ), कृषी पर्यवेक्षक, कृषी सहायक व प्रशासन अधिकारी या संवर्गातील वेतनश्रेणीतील सुधारणा.

(५) महाराष्ट्र विकास सेवा - जिल्हा परिषदेकडील अतिरिक्त मुख्य कार्यकारी अधिकारी, विभागीय आयुक्त कार्यालयातील उप आयुक्त (विकास / आस्थापना) आणि जिल्हा ग्रामीण विकास यंत्रणेचे प्रकल्प संचालक यांना वरिष्ठ वेतनश्रेणी रुपये १२०००-१६५०० लागू करणे.

(६) कक्ष अधिकारी, मंत्रालय - वेतनश्रेणी रुपये ८०००-१३५०० लागू करणे.

३. दिनांक ११/८/२००४ च्या शासन निर्णयानुसार उपरोक्त पदांच्या प्रस्तावाचा वेतन असमानता समितीने विचार करावयाचा होता. तथापि, सदर शासन निर्णयास कक्ष अधिकारी वगळता उर्वरीत संवर्गाच्या संघटनांनी महाराष्ट्र प्रशासकीय न्यायाधिकरण मुंबई, खंडपीठ औरंगाबाद / नागपूर येथे आव्हान दिले. न्यायाधिकरणाने सदर शासन निर्णयाच्या अंमलबजावणीस स्थगिती दिली. त्यामुळे या न्यायप्रविष्ट संवर्गाच्या प्रस्तावांचा वेतन असमानता समितीने विचार केला नाही.

४. दिनांक ११ ऑगस्ट, २००४ च्या शासन निर्णयास आव्हान देणारे महाराष्ट्र प्रशासकीय न्यायाधिकरण मुंबई, खंडपीठ नागपूर येथे दाखल मुळ अर्ज क्र.४५९/२००४ व क्र. ४६०/२००४, मा. न्यायाधिकरणाने दिनांक ५ जून, २००६ रोजी फेटाळून लावल्यानंतर, या संदर्भात मा.उच्च न्यायालय मुंबई, खंडपीठ नागपूर येथे दाखल याचिका क्रमांक २५९७/२००६ व २५८५/२००६ वर मा. उच्च न्यायालयाने दिनांक १९ जानेवारी, २००७ रोजी वेतनत्रुटी निवारण समितीची स्थापना करून न्यायाधिकरण/न्यायालयात प्रलंबित प्रस्तावाचा या समितीने विचार करावा असे आदेश दिले. मा.उच्च न्यायालयाच्या सदर आदेशानुसार दिनांक ११ ऑगस्ट, २००४ च्या शासन निर्णयास आव्हान दिलेल्या न्यायप्रविष्ट खालील प्रकरणांचा विचार करण्यासाठी वेतनत्रुटी निवारण समितीची स्थापना करण्यात करण्यात आली :-

(१) अन्न व औषध प्रशासनातील अन्न निरीक्षक गट-क (अराजपत्रित) गट-ब मध्ये व पर्यवेक्षक (अन्न) गट-ब (राजपत्रित) ही पदे सहायक आयुक्त (अन्न) गट-अ मध्ये उन्नत करून त्या पदाची वेतनश्रेणी लागू करणे. (मा. उच्च न्यायालय, मुंबई खंडपीठ नागपूर येथे दाखल याचिका क्र.२५९७/०६ व २५८५/०६)

(२) मुख्य अधिकारी, नगर परिषद गट-क मधून गट-ब मध्ये ४० पदे, गट-ब मधील १३६ पदे गट-अ मध्ये रुपांतरित करणे. (महाराष्ट्र प्रशासकीय न्यायाधिकरण, औरंगाबाद येथे दाखल अर्ज क्र.७९४/०४)

(३) सहायक निबंधक, सहकारी संस्था - ४९९ ("ब" गटातील) पदांपैकी १५० पदे गट-अ च्या रु. ७४५०-११५०० या वेतनश्रेणीत रुपांतरित करणे. (महाराष्ट्र प्रशासकीय न्यायाधिकरण, औरंगाबाद येथे दाखल अर्ज क्र.८३९/०४)

(४) कृषी संचालनालयातील कृषी सहसंचालक, अधिक्षक कृषी अधिकारी, महाराष्ट्र कृषी सेवा वर्ग-१, महाराष्ट्र कृषी सेवा वर्ग-२, कृषी अधिकारी (वर्ग-२ कनिष्ठ), कृषी पर्यवेक्षक, कृषी सहायक व प्रशासन अधिकारी या संवर्गातील वेतनश्रेणीतील सुधारणा. (महाराष्ट्र प्रशासकीय न्यायाधिकरण औरंगाबाद येथे दाखल अर्ज क्र.८४०/०४)

५. सदर समितीने आपला अहवाल दिनांक १६/५/२००७ रोजी शासनास सादर केला. समितीने विचार केलेल्या वरील प्रस्तावातील पदांची श्रेणीवाढ अथवा वेतन श्रेणीवाढीचे प्रस्ताव अमान्य करण्याची शिफारस केली आहे. सदर शिफारशी स्विकारण्याचा प्रस्ताव शासनाच्या विचाराधीन होता.


शासन निर्णय :-

मा. उच्च न्यायालय मुंबई, खंडपीठ नागपूर यांनी याचिका क्र. २५९७/२००६ व २५८५/२००६ संदर्भात दिनांक १९/१/२००७ रोजी दिलेल्या आदेशानुसार स्थापन वेतनवृद्धी निवारण समितीच्या शिफारशी जशाच्या तशा स्विकारण्याचा निर्णय शासनाने घेतला आहे. त्यामुळे, सदर समितीच्या शिफारशीनुसार वरील प्रस्तावनेच्या परिच्छेद क्र.४ मध्ये नमूद श्रेणीवाढ अथवा वेतनश्रेणी वाढ करण्याचे विचाराधीन प्रस्ताव शासन अंतिमतः अमान्य करित आहे.

२. सदर आदेश महाराष्ट्र प्रशासकीय न्यायाधिकरण व मा. उच्च न्यायालय मुंबई, खंडपीठ नागपूर येथे प्रलंबित वरील प्रस्तावनेतील परिच्छेद ४ मध्ये नमूद न्यायालयीन प्रकरणाच्या अंतिम निर्णयाच्या अधिन राहील.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संगणक सांकेतांक क्रमांक २००७०७२३१२११३०००१ असा आहे.

महाराष्ट्राचे राज्यपाल यांच्या आदेशानुसार व नावाने ,



(आ. श्रा. जिवने)

अवर सचिव, वित्त विभाग

राज्यपालांचे सचिव

मुख्यमंत्र्यांचे प्रधान सचिव

उप मुख्यमंत्र्यांचे प्रधान सचिव

सर्व मंत्री आणि राज्यमंत्री यांचे स्वीय सहायक

प्रधान महालेखापाल-१ (लेखा परीक्षा), महाराष्ट्र, मुंबई

महालेखापाल-१ (लेखा व अनुज्ञेयता), महाराष्ट्र, मुंबई

महालेखापाल-२ (लेखा व अनुज्ञेयता), महाराष्ट्र, नागपूर

महालेखापाल-२ (लेखा परीक्षा), महाराष्ट्र, नागपूर

संचालक, लेखा व कोषागरे

मुख्य लेखा परिक्षक, स्थानिक निधी हिशेब, मुंबई

उप मुख्य लेखा परिक्षक, स्थानिक निधी हिशेब, मुंबई

मुंबई/पुणे/नागपूर/औरंगाबाद/नाशिक/अभारवती

अधिपान व लेखा अधिकारी,

निवासी लेखा परीक्षा अधिकारी, मुंबई

सर्व जिल्हा कोषागार अधिकारी

लेखाधिकारी वेतन पडताळणी पथक, मुंबई/पुणे/नागपूर/औरंगाबाद

अधिक्षक, वेतन पथक, सर्व जिल्हे

प्रबंधक, उच्च न्यायालय खंडपीठ, नागपूर (पत्राने) -#

कृषि व पशु विभाग, मंत्रालय, मुंबई

वैद्यकीय शिक्षण व औषधी द्रव्ये विभाग.

सहकार, पणन व वस्त्रोद्योग विभाग.

नगर विकास विभाग, मंत्रालय, मुंबई

सर्व संबंधित विभाग प्रमुख

वित्त विभागातील सर्व कार्यासने.

नियुक्त नस्ती, वित्त विभाग, सेवा-९

H 1192-2